

పాఠం 4

జ్ఞానము లేకపోవుట

(హోషయ 4)

హోషయ 1-3లో ఇశ్రాయేలు వ్యభిచారిణిగా మరియు సమ్మత ద్రోహం చేసే భార్యగా వివరించబడింది. ఇశ్రాయేలు ఎలా విద్రోహిగా మారింది? గ్రంథంలోని తదుపరి అధ్యాయాలు ఇశ్రాయేలు యొక్క పాపాలను గూర్చి వాటిని బట్టి దేవుడు వారిని శిక్షించే ఆయన ప్రణాళికను గురించి చెబున్నాయి.

అతి ప్రధాన ఆజ్ఞలు అని యేసు చెప్పిన ఆజ్ఞలను ఇశ్రాయేలీయుల అతిక్రమమును గూర్చి ఎలా అతిక్రమించారో 4వ అధ్యాయంలో చదువరులు నేర్చుకుంటారు (చూడండి మత్తయి 22:36-40). వారు దేవున్ని ప్రేమించలేదు ఎందుకంటే వారు విగ్రహారాధన పాపంలో యున్నారు (4:11-14); వారి హత్య, దొంగిలించడం, వ్యభిచార దోషాలను బట్టి (4:1-10) వారు తమ పొరుగు వారిని ప్రేమించలేదని అర్థమవుతుంది. ఉత్తర రాజ్యమైన ఇశ్రాయేలు పతనానికి కారణమైన దోషాలను దక్షిణ రాజ్యం, యూదా రాజ్యం చేయకూడదని హెచ్చరిస్తూ హోషయ ముగిస్తున్నాడు (4:15-19).

ఇశ్రాయేలు పాపములు: అమానవీయత (4:1-3)

మానవతకు విరుద్ధంగా ఇశ్రాయేలు చేసిన పాపములను ప్రస్తావిస్తూ ఇశ్రాయేలు శిక్షను గురించిన విషయముతో ప్రవక్త ప్రారంభిస్తున్నాడు.

¹ఇశ్రాయేలువారలారా, యెహోవా మాట ఆలకించుడి, సత్యమును కనికరమును దేవుని గూర్చిన జ్ఞానమును దేశమందు లేకపోవుట చూచి యెహోవా దేశ నివాసులతో వ్యాజ్యమాడుచున్నాడు. ²అబద్ధ సాక్ష్యము పలుకటయు, అబద్ధ మాడుటయు హత్య చేయుటయు దొంగిలించుటయు వ్యభిచరించుటయు వాడుకయ్యెను. జనులు కన్నము వేసెదరు, మానక నరహత్య చేసెదరు.

దేవుడు ఇశ్రాయేలుకు వ్యతిరేకంగా వ్యాజ్యము వేయనున్నాడని 1, 2 వచనాల్లో కనబడుతుంది. వారిలో “సత్యము” మరియు “కనికరము” మరియు “దేవుని గూర్చిన జ్ఞానము” లేదని ఆయన వ్యాజ్యమాడుతున్నాడు. “సత్యము” (సమ్మతత్వం) అనేది *’emeth* మరియు అను హెబ్రీ పదం నుండి వచ్చింది. “సత్యము” అని తర్జుమా చేయబడింది. KJVలో “కనికరం” అనేది *chesed* అన్న హెబ్రీ పదం నుండి వచ్చింది. దీన్ని KJV “దయ” అను అనువదించింది. “జ్ఞానము” అనేది (*da’ath*) అను హెబ్రీ పదం నుండి వచ్చింది. ఈ నామ వాచక పదం యొక్క క్రియా రూపం *yada’* దేవిడ్ అలన్ హెబర్ట్ ఇలా వ్రాస్తున్నాడు,

- ... (1) సత్యం లేకపోవడం అనేది అసత్యానికి, అబద్ధమాడేందుకు, సత్యాన్ని జరిగింపకుండుటకు కారణం కాగా, దీని వలన అస్థిరత్వం, అపనమ్మకం ఏర్పడుతుంది; (2) కనికరం లేకపోవడం అనేది అవసరత లోనున్న పొరుగువారికి సహాయపడకుండా

చేస్తుంది; మరియు (3) దేవుని గూర్చిన జ్ఞానం లేకపోవడం అనగా, నిబంధనా ఉద్దేశం, దేవుడు అంటే ఎవరో తెలియకుండాడం, ఏమోచనలో ఆయన తన ప్రజలకు చేసినది, ఆయన వారి నుండి ఏం ఆశించాడు అన్న విషయం తెలియకపోవడం.¹

ఈ సందర్భాలు లేకపోవడంవలన ఇవి ప్రతిఫలంగా కలిగాయి: “అబద్ధ సాక్ష్యం చెప్పడం,” “అబద్ధమాడడం,” “హత్యచేయడం,” “దొంగలించడం,” “వ్యభిచరించడం,” “కన్నము వేయడం” ఈ విధంగా ఇశ్రాయేలీయులు పది ఆజ్ఞలలోని చివరి ఐదింటిలో నాలుగు ఆజ్ఞలను అతిక్రమించారు (చూడండి నిర్గమకాండము 20:13-17): “నీ పొరుగువాని మీద” అబద్ధ సాక్ష్యము పలుకకూడదు (దొంగ సాక్ష్యం); “నరహత్య చేయకూడదు” (హత్య); “దొంగిల కూడదు” (దొంగతనం); “వ్యభిచారింపకూడదు” (వ్యభిచారం). చివరిదైన “అల్లర్లు” బహుశా పదో ఆజ్ఞ గురించి చెప్తున్నాయి. “నీ పొరుగువాని దేనినైనా నీవు ఆశింపకూడదు” ఎందుకంటే - ఆశించినవాటిని దోచుకొనుటకు ప్రజలు సాధారణంగా హింసను ఉపయోగిస్తారు. “అబద్ధ సాక్ష్యము” అంటే అసత్య ఒట్టుపెట్టుకోవడం లేదా చెయ్యలేని దాన్ని చేస్తానని నమ్మించడం కావచ్చు. ఒకవేళ అదే అయితే ఈ పాపం మూడవ ఆజ్ఞను అతిక్రమిస్తుంది. అనగా దేవుని నామాన్ని వ్యర్థముగా ఉచ్చరించడం.

¹కాబట్టి దేశము ప్రలాపించుచున్నది, దాని పశువులను ఆకాశపక్షులును కాపురస్థులందరును క్షీణించుచున్నారు, సముద్ర మత్స్యములు కూడా గతించిపోవుచున్నవి.

ఇశ్రాయేలు యొక్క పాపమును బట్టి “దేశం ప్రలాపిస్తున్నదని” - పశువులు, పక్షులు, మనుష్యులు, చేపలు అన్నియు క్షీణిస్తున్నాయని హోషేయ చెప్తున్నాడు. దేశము యొక్క ప్రలాపము రాబోవు కరువు నిమిత్తం కావచ్చు లేదా దేశంలోని ప్రకృతి వైపరీత్యమును బట్టి కావచ్చు. మోషే ధర్మశాస్త్రంలో చెప్పబడిన రీతిగా, అందులోని శాపములు ఈ పాపముల ఫలితములే! (ఉదాహరణకు చూడండి, ద్వితీయోపదేశకాండము 28:15-24).²

ఇశ్రాయేలు పాపములు: అపరిశుద్ధ యాజకులు మరియు జ్ఞానం లేకపోవడం (4:4-10)

⁴ఒకడు మరియొకనితో వాదించినను ప్రయోజనము లేదు; ఒకని గడ్డించినను కార్యము కాకపోవును; నీ జనులు యాజకునితో జగడమాడువారిని పోలియున్నారు. ⁵కాబట్టి పగలు నీవు కూలుదువు, రాత్రినీతో కూడ ప్రవక్త కూలును. నీ తల్లిని నేను నాశనము చేతును.

దేవుడు ఆ దేశము మీదకు తీసుకువచ్చు శిక్ష విషయమై ఒకనితో ఒకడు వాదించినా ప్రయోజనముండదు. ఆ ప్రజలు ఎంత దుర్మార్గంగా ఉన్నారంటే వారు “యాజకునితో జగడమాడువారిని పోలియున్నారు,” ధర్మశాస్త్రాన్ని బోధించేందుకు దేవుని ప్రతినిధిగా నియమింపబడిన యాజకుడు కూడా వారికి లెక్కలేదు (4:4). మరోమాటలో చెప్పాలంటే, దేవుడు ఆయన యాజకులకు వ్యతిరేకంగా నుండు వారు ఆయన కార్యాల గురించి విమర్శించే స్థాయిలో లేరు. ప్రజలు పగలు, రాత్రి పాపం చేస్తూనే ఉన్నారు కాబట్టి వారు తమ ప్రవక్తలతో³ కూడా కూలిపోతారు. అందుకని, దేవుడు వారి “తల్లియైన” దేశాన్ని నాశనం చేయనుద్దేశించాడు (4:5).

ఈ వాక్యం మరో విధంగానూ వ్యాఖ్యానించబడింది. జగదమాడకూడదన్న సూచన ప్రజలందరికీ స్థూలంగా ఇయ్యబడిందని కొంతమంది చెప్తారు. అంటే, ఒకరితో ఒకరు పోరాటాలు చేయకూడదు అన్నది విషయం.⁴ మరియొక వ్యాఖ్యానం ఏమంటే, ప్రజలు ఇంతకు ముందే ఖండించబడియున్నారు కాబట్టి ఈ జగదం ఒకరి నొకరి నిమిత్తం కాదు అని చెప్తారు.⁵ 4:4లో రెండో వరుసలో చెప్పబడిన విషయం యాజకులతో పోట్లాడుట నిషేధించబడింది⁶ అని కొందరు చూస్తారు. కొంత మంది 6వ వచనం, తరువాత వాక్యం అంతటిని యాజకులకే అన్వయిస్తూ చెప్తారు.⁷

⁶నా జనులు జ్ఞానములేనివారై నశించుచున్నారు. నీవు జ్ఞానమును విసర్జించుచున్నావు గనుక నాకు యాజకుడవు గాకుండ నేను నిన్ను విసర్జింతును; నీవు నీ దేవుని ధర్మశాస్త్రము మరిచితివి గనుక నేనును నీ కుమారులను మరుతును.

ఇశ్రాయేలుకున్న ప్రాథమిక సమస్య “జ్ఞానము లేకపోవడం.” ఈ వాక్యం బట్టి, జ్ఞానమును తిరస్కరించడం అనేది “దేవుని ధర్మశాస్త్రాన్ని మరిచిపోవడం” వంటిది (4:6). వారు విసర్జించడం, మర్చిపోవడం అనేవి నిర్లక్ష్యం మాత్రమే కాదు. వారు వీటిని ఎన్నుకోవడం. ఆయన ఆజ్ఞలకు అవిధేయత చూపించడం ద్వారా దేవుని ధర్మశాస్త్రాన్ని తిరస్కరించే అవకాశాన్ని ఎన్నుకున్నారు (చూడండి 4:1). ఆ విధంగా వారు దేవుని గూర్చిన జ్ఞానాన్ని తిరస్కరిస్తున్నారు. ఇక్కడ “జ్ఞానం” అన్న మాట కేవలం “తలలోని జ్ఞానం” లేదా ధర్మశాస్త్రం గురించి పరిక్షలో నెగ్గేందుకు కావల్సిన సామర్థ్యం కాదు. ఈ జ్ఞానం దేవునితో సన్నిహిత సంబంధమునకు నడిపించే ధర్మశాస్త్రంలోని విషయాలు, సూత్రాలను గురించిన పరిజ్ఞానం. వారు దేవుని గూర్చిన జ్ఞానాన్ని విడిచిపెట్టారు కాబట్టి దేవుడు వారిని తిరస్కరించాడు. వారు నాకు యాజకులు గాకుండా నేను వారిని తిరస్కరిస్తున్నాను అని దేవుడు అంటున్నాడు. దీన్ని బట్టి ఇశ్రాయేలులోని ఒక ప్రత్యేక జనాంగం మాత్రమే “యాజకులుగా” లేరు గాని దేశం మొత్తము “యాజకులుగా” ఉన్నారని అర్థమవుతుంది లేక మరో మాటలో చెప్పాలంటే, దేవుని ప్రణాళికలో వీరందరూ విజ్ఞాపన కర్తలుగా నున్నారు. మరో పరిశీలన ఏమంటే, “యాజకులు దేవుని ధర్మశాస్త్రాన్ని మర్చిపోయారు దాన్ని బోధించడంలో విఫలమయ్యారు. కాబట్టి వారు యాజకులుగా ఉండేందుకు తిరస్కరించబడగా వారి పిల్లలు దేవుని చేత మరువబడ్డారు.”⁸

⁷తమకు కలిమి కలిగిన కొలది వారు నా యెడల అధిక పాపము చేసిరి గనుక వారి ఘనతను నీవస్థితికి మార్చుదును. ⁸నా జనుల పాపములను ఆహారముగ చేసికొందురు గనుక జనులు మరి యధికముగా పాపము చేయవలెనని వారు కోరుదురు. ⁹కాబట్టి జనులకు ఏలాగో యాజకులకును ఆలాగే సంభవించును; వారి ప్రవర్తనను బట్టి నేను వారిని శిక్షింతును, వారి క్రియలను బట్టి వారికి ప్రతికారము చేతును. ¹⁰వారు యెహోవాను లక్ష్యపెట్టుట మానిరి గనుక వారు భోజనము చేసినను తృప్తి పొందక యుందురు, వ్యభిచారము చేసినను అభివృద్ధి నొందక యుందురు.

ఇశ్రాయేలువారు కలిమి కొలది “విస్తరించారు”; హోషేయ పరిచర్య కాలంలో వారు సంఖ్యా పరంగా విస్తరించారు. వారికి కలిమి కలిగిన కొలది “అధికంగా పాపం చేశారు.”⁹ అందునుబట్టి దేవుడు వారి “ఘనతను¹⁰ అవమానంగా” చేయనున్నాడు (4:7). ఎందుకు? ఎందుకంటే పాపం చేయడమే వారికి ఆహారం అయింది. “నా జనుల పాపములను

అహోరముగా చేసికొందురు” అన్న మాట యాజకులను సూచిస్తుంది అని మరో కోణంలో చెప్పవచ్చు. ఇశ్రాయేలు పాపం చేయకుండా యాజకులు చూడాలి. ప్రజలు (లేదా యాజకులు) పాపంలో ఆనందించారు, వారికున్న ఏకైక లక్ష్యం తమ పాపపు ఆశలను తీర్చుకోవడమే (4:8).

ప్రజల పాపంలో యాజకులు కూడా పాలుపొందారన్న వాక్యం (“జనులకు ఏలాగో యాజకులకు ఆలాగే”), దేశపు ఆత్మీయ అధ్యాన్న స్థితిని తెలియజేస్తుంది. ప్రజలను మంచిగా ప్రభావితం చేయాల్సిన యాజకులు ప్రజలను చెడువైపు ప్రభావితం చేశారు. కాబట్టి “దేవుడు వారికి ప్రతీకారము చేయనున్నాడు” (4:9). వారి పాపము యొక్క ప్రతిఫలాన్ని వారు అనుభవించునున్నారు. ఆ ప్రతికూల ప్రతిఫలాల్లో అహోరం ఉన్నా ఆకలి వేస్తూనే యుండడం, వేశ్యలతో సాంగత్యం చేస్తున్నా సంఖ్యాపం¹¹ వృద్ధి లేకపోవడం వంటివి ఉన్నాయి.¹² వీటన్నిటికీ కారణం వారు “యెహోవాను లక్ష్యపెట్టటం మానుకోవడం” (4:10). ఇది దేవుని జ్ఞానాన్ని తిరస్కరించడం వంటిదే.

ఇశ్రాయేలు యొక్క పాపములు: విగ్రహారాధన (4:11-14)

ఇశ్రాయేలీయుల విగ్రహారాధనను ఖండిస్తూ ప్రవక్త తన సందేశాన్ని కొనసాగిస్తున్నాడు.¹³

¹¹వ్యభిచార క్రియలు చేయుట చేతను ద్రాక్షారసము పానము చేయుట చేతను మద్యపానము చేతను వారు మతిచెడిరి. ¹²నా జనులు తాము పెట్టుకొనిన కణ్ణయొద్ద విచారణ చేయుదురు, తమ చేతికణ్ణ వారికి సంగతి తెలియజేయును, వ్యభిచారమనస్సు వారిని త్రోవ తప్పింపగా వారు తమ దేవుని వినర్పించి వ్యభిచరింతురు. ¹³పర్వతముల శిఖరముల మీద బలులనర్పింతురు. కొండలమీద ధూపము వేయుదురు, సిందూర వృక్షముల క్రిందను చినారి వృక్షముల క్రిందను మస్తకి వృక్షముల క్రిందను నీడ మంచినది అచ్చటనే ధూపము వేయుదురు; అందువలననే మీ కుమార్తెలు వేశ్యలైరి; మీ కోడండ్రును వ్యభిచారిణిలైరి.

ఇశ్రాయేలీయులు తమ తోటి వారికి వ్యతిరేకంగా పాపం చేయడమే గాక వారు విగ్రహారాధన పాపం కూడా చేశారు. ఇలా చేయడం ద్వారా వారు పది ఆజ్ఞలలోని మొదటి రెండు ఆజ్ఞలను అతిక్రమించారు: “నేను తప్ప వేరొక దేవుడు నీకు ఉండకూడదు” మరియు “ఏ రూపమైన ప్రతిమను మీరు చేయకూడదు” (నిర్గమకాండము 20:3-5). ఇశ్రాయేలు యొక్క ప్రధాన పాపం, ఇశ్రాయేలు నాశనమునకు ప్రధాన కారణము, విగ్రహారాధన చేయడం.

మొదటిగా, “వ్యభిచార క్రియలు చేయుట చేతను ద్రాక్షారసము పానము చేయుట చేతను మద్యపానము చేతను వారు మతి చెడిరి” (4:11) అని హోషేయ చెప్తున్నాడు. దేవుని ప్రజలు విగ్రహాలను పూజించినప్పుడు వారు “వ్యభిచరించిరి”; ఆత్మీయ వ్యభిచారం. అటువంటి పూజా, ఆరాధనలో సాధారణంగా మద్యపానము, అనైతిక లైంగిక క్రియలు, వ్యభిచార క్రియలు జరుగుతాయి. అటువంటి పాపక్రియల ద్వారా “వారికి మతి చెడింది”: వారిలోనున్న “దేవుని జ్ఞానాన్ని” వారు నిర్లక్ష్యం చేశారు.

రెండవదిగా, వారి విగ్రహారాధనను వ్యభిచారంతో పోల్చిన తరువాత (“దేవుని వినర్పించి వ్యభిచరింతురు”; 4:12), వారి విగ్రహారాధన పనులను హోషేయ వివరిస్తున్నాడు: “పర్వతముల శిఖరముల మీద బలుల నర్పింతురు” “కొండల మీద ధూపము వేయుదురు.”

ఈ ఉన్నత స్థలముల మీదనే అన్యదేవతా ఆరాధకులు తమ బలిపీఠములను కట్టేవారు. అక్కడ మంచినది అనుకున్న చెట్లనీడలో వారు “బలులు,” “ధూపములను” అర్పించేవారు. (4:13).¹⁴

మూడవదిగా, విగ్రహారాధన యొక్క ప్రతిఫలాన్ని దేవుడు ప్రవక్త ద్వారా వివరిస్తున్నాడు: అందువలననే మీ కుమార్తెలు “వేశ్యలైరి, మీ కోడండ్లును వ్యభిచారిణిలైరి” (4:13). “వేశ్యత్వం” అనే పదం విగ్రహారాధనలోని ఆత్మీయ వ్యభిచారాన్ని సూచిస్తుండగా, ఇక్కడ ఈ పదం విగ్రహారాధనలో భాగంగా శారీరక వ్యభిచారాన్ని సూచిస్తుంది (చూడండి 4:14). అన్యదేవతల ఆరాధనల వలన ఇశ్రాయేలు స్త్రీలు తమ నైతిక కట్టుబాట్లను విస్మరించి యుంటారు. ఒక విధంగా చూస్తే, విగ్రహారాధన వలన వారు మరింత పాపయుక్తమైన తైంగిక కార్యకలాపాలు జరిగించారు.

గ్రంథమంతటిలోనూ ప్రజల “వేశ్యాతనం”¹⁵ గురించి చెప్తూ ఇశ్రాయేలు అన్యదేవతలను ఆశ్రయించడం వలన న్యాయవిమర్శ గురించి హెచ్చరిస్తున్నాడు. హోషీయ యొక్క భార్య గోమెరు అతని యెడల విశ్వాసపూతకురాలిగా యున్నట్లుగానే దేవుడు వివాహమాడిన ఇశ్రాయేలు, నిబంధన చేసుకున్న ఇశ్రాయేలు ఆయన యెడల విశ్వాసపూతకురాలిగా ఉండింది. “వ్యభిచార మనస్సు వారిని త్రోవ తప్పింప చేసినందు వలన” (4:12) వారిలో “వ్యభిచార మనసు ఉన్నందువలన,” “వారు యెహోవాను ఎరుగక యుందురు” (5:4). ఇశ్రాయేలు విగ్రహారాధనలో ఉన్నందువలన దేవునికి అంగీకారమైన విధంగా సేవించలేదు.¹⁶

¹⁴జనులు తామే వ్యభిచారిణులను కూడుదురు, తామే వేశ్యలతో సాంగత్యము చేయుచు బలల నర్పింతురు గనుక మీ కుమార్తెలు వేశ్యలగుటనుబట్టి నేను వారిని శిక్షింపను మీ కోడండ్లు వ్యభిచరించుటను బట్టి నేను వారిని శిక్షింపను. వివేచనలేని జనము నిర్మూలమగును.

ఇశ్రాయేలు స్త్రీలు మాత్రమే విగ్రహారాధన, వ్యభిచారం బట్టి అపరాధులు కారు గాని, దేశంలోని మనుష్యులందరూ అపరాధులగుదురు. విగ్రహారాధనలో భాగంగా వారు వ్యభిచారిణిలను కూడుతారు, అందులో భాగంగానే “దేవదాసిలతో” సాంగత్యం చేస్తారు. అందుకనే దేవుడు స్త్రీలను మాత్రమే శిక్షించనని చెప్తున్నాడు. పురుషులు, స్త్రీలు కలిసి చేసిన ఆ పాపాన్ని బట్టి అనగా వివేచనలేని చర్యగా ఎంచబడిన ఈ పాపాన్ని బట్టి దేశమంతయు (నాశనము చేతును) శిక్షించబడుతుంది (4:14).

యూదాకు హెచ్చరిక (4:15-19)

ఒక దేశం ఎలా ఉండకూడదన్న విషయానికి సూచనగా, చెడు మాదిరిగా ఇశ్రాయేలును గూర్చి యూదాకు ఈ చివరి విభాగంలో చెప్తున్నాడు.¹⁷

¹⁵ఇశ్రాయేలూ, నీవు వేశ్యవైతివి; అయినను యూదా ఆ పాపములో పాలుపొందక పోవును గాక. గిల్గాలునకు పోవద్దు, బేతావెనునకు పోవద్దు; యెహోవా జీవముతోడని ప్రమాణము చేయవద్దు. ¹⁶పెయ్య మొండి తనము చూపునట్లు ఇశ్రాయేలు వారు మొండితనము చూపియున్నారు గనుక విశాల స్థలమందు మేము గొట్టెపిల్లకు సంభవించునట్లు దేవుడు వారికి సంభవింపజేయును. ¹⁷ఎవ్రాయిము విగ్రహములతో కలిసికొనెను. వానిని ఆలాగుననే యుండనిమ్ము.

విగ్రహారాధన విషయమై ఇశ్రాయేలును ఖండించిన తరువాత ఉత్తర రాజ్యమైన ఇశ్రాయేలువలె అదే పాపం చేసి దాని అడుగుజాడల్లో నడువకూడదని దేవుడు హోషేయ ద్వారా యూదాను హెచ్చరిస్తున్నాడు. ఉత్తర రాజ్యంలో అన్య దేవతారాధన స్థలములైన గిల్గాలు, బెతావెనులకు¹⁸ పోవద్దని, అలాగే “యెహోవా జీవము తోడు” అని ప్రమాణము చేయవద్దని దేవుడు దక్షిణ రాజ్యపు ప్రజలను హెచ్చరిస్తున్నాడు (4:15). నిజానికి ఇశ్రాయేలు వారు విగ్రహారాధన విషయంలోను అటువంటి ప్రమాణాలు చేసి వాటిని అతిక్రమిస్తుంటారు. అందుకనే హోషేయ ఇశ్రాయేలును మొండి పెయ్యతో పోల్చుతున్నాడు. ఇది తన మీద ఉంచబడిన కాడిని మోయ ఇష్టపడడం లేదు. కాడి లేకయే తన ఇష్టానుసారముగా తిరుగ ఇచ్చ కలది.¹⁹ విశాల స్థలమందు దేవుడు వారిని గొట్టెపిల్లను మేపినట్లు మేపుతాడా అంటే, లేదు అనే చెప్పాలి. ఇశ్రాయేలు మొండి పెయ్య వంటిది దాన్ని సాత్వికమైన గొట్టెపిల్ల వలె పెంచడం అసాధ్యం (4:16).²⁰ ఈ వచనాలు యూదాకు మరో హెచ్చరికతో ముగుస్తున్నాయి. “విప్రాయిము²¹ విగ్రహములతో కలిసికొన్నది,”²² కాబట్టి “వారు ఆలాగే యుండనిమ్ము” అన్నది దేవుని సందేశం. అనగా ఇక ఆ దేశంతో చేసేది ఏమీ లేదు. “విగ్రహారాధికులుగా ఉత్తర రాజ్యం మిమ్మును ప్రభావితం చేయనీయకుము అన్నది ఆయన సందేశం” (చూడండి 4:17).²³

¹⁸వారికి ద్రాక్షారసము చేదాయెను, ఒళ్ళు తెలియనివారు; మానక వ్యభిచారము చేయువారు; వారి అధికారులు సిగ్గుమాలినవారై అవమానకరమైన దానిని ప్రేమింతురు.

¹⁹సుడిగాలి జనులను చుట్టి కొట్టుకొని పోవును; తాము అర్పించిన బలులను బట్టి వారు సిగ్గునొందుదురు.

ఇశ్రాయేలీయుల విగ్రహారాధనను మరోసారి మధ్యపానముతో పోల్చుచు ఈ అధ్యాయం ముగుస్తుంది (బహుశా బయలు దేవతారాధనలో నుండే అనైతిక క్రియలకు సంబంధించి కావచ్చు; చూడండి 4:11). వారు తమ ద్రాక్షారసమంతటిని పానము చేశారని, తద్వారా వారు “మానక వ్యభిచరించారన్న” విషయం వారు ఎంతగా అన్యదేవతారాధనలో నున్నారన్న దేశపు దుస్థితిని చెప్పంది. వారి అధికారులు, నాయకులు “అవమానకరమైన దాన్ని ప్రేమిస్తున్నారు” (4:18) లేక “అవమానకరమైన మార్గాలను” ప్రేమిస్తున్నారు (NIV). ఇశ్రాయేలీయులు, తమ నాయకుల (దాదాపుగా యాజకులు) చేత నడిపించబడినవారై అన్యదేవతారాధనలో నున్నారు. “సుడి గాలి” “జనులను కొట్టుకొని పోవును” అనేది (4:19) వారి “వ్యభిచార మనస్సును” (4:12; 5:4) సూచించవచ్చు. ఎందుకంటే, హెబ్రీ మరియు గ్రీకు భాషల్లో లాగే “సుడిగాలి” (*ruach*) అన్న మాటకు “ఆత్మ” అని కూడా అర్థం. దీన్ని బట్టి, వ్యభిచార మనస్సు ఇశ్రాయేలీయులను “చుట్టి కొట్టుకొని పోయేలా” చేస్తుంది.²⁴ వారు అన్యదేవతలకు అర్పించిన బలులను బట్టి వారికి అవమానం ఎదురవుతుంది (4:19; చూడండి 4:13). అవమానకరమైన దానిని పూజించినందుకు వారికి దేవుని నుండి శిక్ష ఎదురవుతుంది.

ప్రవక్తలు మరియు పది ఆజ్ఞలు (4:2)

నూతన మతాన్ని లేదా నైతిక వ్యవస్థను ప్రవక్తలు బోధించలేదు. వారి పని ఏమంటే మోషే ధర్మశాస్త్రాన్ని మరింతగా ప్రచురించడం. ఆ విషయం 4:2లో నున్న విషయాలను బట్టి మరింత స్పష్టం అవుతుంది. ఇక్కడ ఇశ్రాయేలు ప్రజలు పది ఆజ్ఞల్లో ఐదింటిని అతిక్రమించారని అతడు చెప్తున్నాడు (చూడండి నిర్గమకాండము 20:7-17).

ఇప్పుడు మోషే ధర్మశాస్త్రం కొట్టి వేయబడింది కాబట్టి పంచకాండాలు లేదా ప్రవచన గ్రంథాల్లోని పది ఆజ్ఞలను క్రైస్తవులు ఇప్పుడు ఆచరించనక్కర్లేదు. అయితే వాటన్నిటిలోని కొన్ని ఆజ్ఞలలో నూతన నిబంధనలో కనబడుతాయి. కాబట్టి క్రైస్తవులు కూడ ఇశ్రాయేలీయులవలె అబద్ధమాడకుండా, హత్య చేయకుండా, దొంగలించకుండా, వ్యభిచరింపకుండా యుండాలి.

యాజక జనాంగము (4:6బి)

“నీవు జ్ఞానమును విసర్జించుచున్నావు గనుక నాకు యాజకుడవు గాకుండ నేను నిన్ను విసర్జింతును” (4:6; పోల్చండి 9:8తో, ఇక్కడ దేశం ప్రవక్తతో పోల్చబడింది) అని దేవుడు ఇశ్రాయేలుతో అన్నాడు. ఈ మాటలు కేవలం యాజకులకు మాత్రమే గాకుండా దేశానంతటి గురించి చెప్పబడినవిగా ఉన్నాయి. బహుశా ఈ మాటలు నిర్గమకాండము 19:6లో “మీరు నాకు యాజక రూపమైన రాజ్యముగా ఉండురు” అని దేవుడు దేశంతో చెప్పిన మాటలను చూపుతున్నాయి (“యాజకరాజ్యం”; NRSV).

ఇశ్రాయేలు “యాజక రూపక రాజ్యం” లేదా “యాజక రాజ్యం”గా ఉండడం అంటే వారు దేవునికి సమర్పించుకుని తమను తాము దేవునికి అర్పణగా ఇవ్వడం. అలాగే మిగతా దేశములన్నియు దేవుని వైపు తిరుగులాగున వారందరికి మాదిరిగా ఇశ్రాయేలు ఉండాలన్నది దీనిలోని మరో భావం. ఒక వేళ దీని భావం ఇదే అయితే, అన్ని దేశములు తమ సృష్టికర్తయైన దేవుని యొద్దకు వచ్చులాగున దేవున్ని పోలి యుండే బాధ్యత ఇశ్రాయేలుకు ఇయ్యబడింది. దీన్నిబట్టి ఒక్కడైయున్న సత్య దేవుని గురించి ఇతర దేశాలకు చెప్పవలసిన సువార్త భారం పాతనిబంధన కాలంలోని ప్రజలకు ఉండేదన్న విషయాన్ని ఇది సూచిస్తుంది. (చూడండి యెషయా 42:6; 49:6, తన ప్రజలను “అన్ని దేశాలకు వెలుగుగా” ఉంచుతానని దేవుడిక్కడ చెప్తున్నాడు.)

అలాగే, తన “యాజకునిగా” నుండకుండా దేవుడు ఇశ్రాయేలును తిరస్కరించాడు అని హోషియ చెప్తున్నాడు. ఎందుకంటే ఇశ్రాయేలు దేవుని “జ్ఞానాన్ని” తిరస్కరించింది. దేవుని ప్రజలు ఆయనతో సన్నిహిత సంబంధం కలిగి లేకుంటే వారు ఆయని ప్రతినిధులుగా ఈ లోకంలో ఉండలేరు.

నాయకులకు ఒక సవాలు (4:9)

“కాబట్టి జనులకు ఏలాగో యాజకులకూ ఆలాగే సంభవించును” అని హోషియ చెప్తున్నాడు (4:9). దేశం మీదకు నాశనం వచ్చినప్పుడు ప్రజలు ఏలాగు శిక్షింపబడతారో

యాజకులు కూడా (పాపులైన యాజకులు) ఆలాగే శిక్షింపబడతారు అని చెప్పాడు.

“జనులకు ఏలాగో, యాజకులకూ అలాగే” అన్న పదం ఆసక్తికరమైనది. నాయకులు, ప్రజల గురించి చెప్పబడుతున్న “నాయకులు ఎలా ఉంటారో, వారిని అనుసరించే వారు ఆలాగే యుంటారు” అని మనం చెప్పొంటాము. కాని 4:9లోని మాట ఇందుకు భిన్నమైనది: ప్రజలు చెడిపోయారు. దాన్ని బట్టి వారి నాయకులైన యాజకులు కూడ చెడిపోయారు.

ఈ నాలుగు మాటలు ఒక హెచ్చరికగా ఉండాలి. సంఘ నాయకులు - పెద్దలు, బోధకులు, విశ్వాసులు దేవునికి వ్యతిరేకంగా ఆయన వాక్యానికి భిన్నంగా ఉండువారి చేత ప్రభావితులు కాకూడదు. అలాగాకుండా, వారే ఒక మాదిరిని ఏర్పరచాలి, విశ్వాసులను మంచి మార్గంలో నడిపించాలి అప్పుడు నాయకులు (లేదా బోధకులు లేదా పెద్దలు) ఏలాగో జనులు ఆలాగే అని చెప్పబడుతుంది!”

సూచనలు

¹David Allan Hubbard, *Hosea: An Introduction and Commentary*, Tyndale Old Testament Commentaries (Downers Grove, Ill.: Inter-Varsity Press, 1989), 97. ²మనుష్యులు పాపం ద్వారా తెచ్చిన వ్యథలకు ఇతర స్పష్టములైన చేపలు, మృగములు, పక్షులు గురవుతున్నాయి. ఏదేను వనంలో పాపం తరువాత ఇటువంటిదే మరోటి జరిగింది: నేల శబింపబడింది (అదికాండము 3:17). ³ఈ “ప్రవక్తలను” అబద్ధ ప్రవక్తలుగా చెప్పవచ్చు. వీరు ప్రజలకు దేవుని వాక్యం కంటేను ప్రజలు ఏం వినాలను కుంటున్నారో దాన్ని చెప్పేందుకు యత్నించేవారు. ⁴Leon J. Wood, “Hosea,” in *The Expositor’s Bible Commentary*, vol. 7, *Daniel-Minor Prophets*, ed. Frank E. Gaebelin (Grand Rapids, Mich.: Regency Reference Library, Zondervan Publishing House, 1985), 184-85. ⁵Homer Hailey, *A Commentary on the Minor Prophets* (Grand Rapids, Mich.: Baker Book House, 1972), 148. ⁶Paul T. Butler, *The Minor Prophets: The Prophets of the Decline-Obadiah, Joel, Jonah, Amos, Hosea*, Bible Study Textbook Series (Joplin, Mo.: College Press, 1968), 469. ⁷Derek Kidner, *The Message of Hosea: Love to the Loveless*, The Bible Speaks Today series (Downers Grove, Ill.: Inter-Varsity Press, 1981), 49. ⁸Hailey, 149. ⁹4:7లోని “వారు” అన్న మాట యాజకులను గురించే అని కొందరంటారు. అయితే 4:6లోని ప్రజలు గురించి, అనగా దేశం మొత్తం గురించి పెక్కుమంది అభిప్రాయపడుతుంటారు.

¹⁰హోషేయ పరిచర్య కాలంలో దేశం తన ఘనతకు ప్రసిద్ధి చెందింది.

¹¹జన సంఖ్యలో పెరుగుదల అనేది దేవుని ఆశీర్వాదంగా, పితరులకు ఇయ్యబడిన వాగ్దానంగా చూపబడింది. ¹²4:10లోని హెచ్చరికలను అలంకార రూపంలో తీసుకోవాలి. ప్రజలు ఆకలితో అలమటించేలా, వృద్ధి చెందకుండా దేవుడు చేయనున్నాడని దీన్ని అర్థం చేసుకోవాలి. ¹³ఇశ్రాయేలు యొక్క విగ్రహారాధన నిమిత్తం, చూడండి హోషేయ 8:4-6; 10:1. ¹⁴పర్వత ప్రాంతాల్లో ఎదిగే మంచి చెట్లు పాలస్తీనాలోని ఇతర ప్రాంతాల్లో కనబడవు. ¹⁵చూడండి 5:3, 4, 7; 6:10; 9:1. ¹⁶ఒకే వ్యక్తి ఇద్దరు యజమానులకు దాసునిగా ఉండనేరడు అని మన ప్రభువు కూడ చెప్పారు (ముత్తయి 6:24). ¹⁷హోషేయ ఉత్తర రాజ్యపు ప్రవక్త కాబట్టి దక్షిణ రాజ్యమైన యూదాకు అతడు ఏదైనా చెప్పవచ్చునన్న భావనను కొంతమంది తిరస్కరిస్తుంటారు. అందుకనే గ్రంథంలోని యూదాకు సంబంధించిన వాక్యాలు యూదాకు సంబంధించిన వారు జోడించారని అంటారు. G. I. Davies వ్రాస్తూ 4:15లో యూదాకు సంబంధించిన వాక్యం “తరువాత చేర్చబడింది” అని అన్నాడు (G. I. Davies, *Hosea*, New Century Bible Commentary [Grand Rapids, Mich.: Wm. B. Eerdmans Publishing Co., 1992], 128) అటువంటి వాదాన్ని మనం తిరస్కరించాలి. సత్యమేమంటే, హోషేయ గ్రంథం యూదా గురించి కూడా చెప్పందంటే, దేవుని ప్రతినిధిగా, హోషేయ ఉత్తర మరియు దక్షిణ రాజ్యాల గురించి ఎరిగియున్నవాడు అని అర్థం. ¹⁸కొంతమంది ప్రకారం “గిల్గాలు” అనేది ఉత్తర రాజ్యంలోని మనష్యే, ఎఫ్రాయిముల సరిహద్దునున్న పట్టణం మరియు కొంతమంది ప్రకారం ఇది ఇశ్రాయేలీయులు కనానులో ప్రవేశించినప్పుడు యోర్దాను నది వద్ద ఆగిన స్థలం. (Hailey, 150-51.) ఏదిఏమైనా, హోషేయ నేపథ్య ప్రకారం ఇది అన్యదేశారాధన స్థలం. “బెతావెను” అంటే “వృద్ధమైన స్థలం,” ఇది బేతేలునుకు విరుద్ధ పదం. అనగా “దేవుని ఇల్లు” యరబాము బంగారు దూడను బేతేలులో అనగా దక్షిణ ఇశ్రాయేలులో ఉంచాడు. (మరోటి ఉత్తర రాజ్యంలో దాసులో ఉంచబడింది.) దేవుని స్థలం వ్యర్థమైన స్థలంగా మారిపోయింది (1 రాజులు 12:28-30; చూడండి ఆమోసు 5:5). (James Burton Coffman,

Commentary on the Minor Prophets, vol. 2, *Hosea, Obadiah, and Micah*, rev. ed. [Austin, Tex.: Firm Foundation Publishing House, 1986], 85.)¹⁹ హోషేయ గ్రంథంలోని “మొండి పెయ్యను” కాడి లేదా వాహసం మోస్తూ వాడబడుతున్న విధేయత గల పెయ్యతో పోల్చి మనం చూడాలి. హోషేయ ఏం చెప్తున్నాడో గ్రహించేందుకు మొండిదైన గుర్రం యజమాని చెప్తున్న దారిలో రాకుండా వేరే దారిలో వెళ్ళేందుకు యత్నిస్తున్న ఉదంతంతో పోల్చవచ్చు.²⁰ Wood, 188.

²¹ ఉత్తర రాజ్యంలో ఎఫ్రాయిము గోత్రం వారు అధిక సంఖ్యాకులై ప్రభావితం చేసిన వారుగానున్నారు కాబట్టి ఇశ్రాయేలు దేశం ఈ పేరుతో ఎక్కువగా చెప్పుబడింది. ²² విగ్రహములతో కలిసికొనెను (*chabar*) అన్న పదం యొక్క గ్రీకు క్రియాపదం ఇశ్రాయేలు విగ్రహములచే “మరులుకొల్పబడింది” లేదా “మంత్రించబడింది” అన్న అర్థాన్నిస్తుంది. (Hubbard, 110; Francis I. Andersen and David Noel Freedman, *Hosea, The Anchor Bible* [Garden City, N.Y.: Doubleday & Co., 1980], 378.) ²³ ఈ వాఖ్యాలు యూదాను గురించినవేనన్న సత్యం ఒక ప్రశ్నను లేవనెత్తుతుంది. ఈ సందేశాన్ని దక్షిణ రాజ్యమైన యూదాకు మాట ద్వారా లేదా లేఖనం ద్వారా చేరాలని హోషేయ ఆశించాడా లేక ఇశ్రాయేలు యొక్క పాపపు భారాన్ని గురించి విమర్శించేందుకు యూదాను ఒక సాహిత్యాస్తంగా చూపించాడా? మొదటిదే ఎక్కువ సావకాశంగా ఉంటుంది. (గ్రంథమంతటిలోనూ హోషేయ యూదా గురించి చెప్తూనే ఉన్నాడు) హోషేయ యొక్క మాటలు యూదాకు చేరాయన్న సత్యము బైబిల్లో వాటి ఉనికిని బట్టి నిరూపణ అవుతుంది. ఇశ్రాయేలు దేశం మాయమైంది కాబట్టి అసగా అప్పుడు చెరలోకి వెళ్ళిపోయింది కాబట్టి హోషేయ మాటలను యూదా దేశంవారు భద్రపరిచారు. ²⁴ Hubbard, 111.